

പതിനാലാം കേരള നിയമസഭ

പതിനാലാം സമ്മേളനം

നക്ഷത്രചിഹ്നമിടാത്ത ചോദ്യം നമ്പർ.2542

12.02.2019-ൽ മറുപടിയ്ക്ക്

പട്ടികജാതി-പട്ടികവർഗ്ഗ വിഭാഗങ്ങളുടെ സർവ്വേ


ചോദ്യം:		മറുപടി:	
<p>ശ്രീ. ഇ. കെ. വിജയൻ ശ്രീ. മുഹമ്മദ് മുഹസിൻ. പി. ശ്രീ. എൽദോ എബ്രഹാം ശ്രീമതി. സി. കെ. ആശ</p>		<p>എ. കെ. ബാലൻ (പട്ടികജാതി പട്ടികവർഗ്ഗ പിന്നാക്ക സമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പു മന്ത്രി)</p>	
(എ)	<p>സംസ്ഥാനത്ത് പട്ടികജാതി/പട്ടികവർഗ്ഗ വിഭാഗങ്ങളുടെ സാമൂഹ്യ സാമ്പത്തിക നിലവാരവും ജീവിത രീതികളും സംബന്ധിച്ച സർവ്വേയും അതിന്റെ അവലോകനവും നടത്താറുണ്ടോ; വിശദമാക്കുമോ;</p>	(എ)	<p>പട്ടികജാതി/പട്ടികവർഗ്ഗ വിഭാഗങ്ങളുടെ സാമൂഹിക സാമ്പത്തിക സ്ഥിതിയും ജീവിത നിലവാരവും സംബന്ധിച്ച അവലോകനം നടത്തുന്നതിന് 2008-10 കാലയളവിൽ സാമൂഹിക സാമ്പത്തിക സർവ്വേ നടത്തിയിരുന്നു. തദ്ദേശസ്വയംഭരണ വകുപ്പിന്റെ സഹായത്തോടെ അന്തിമ സർവ്വേ റിപ്പോർട്ട് 2013-ൽ പ്രസിദ്ധീകരിച്ചിട്ടുണ്ട്. പട്ടികജാതി/പട്ടികവർഗ്ഗ വിഭാഗങ്ങളുടെ സാമൂഹ്യ സാമ്പത്തിക നിലവാരങ്ങളും ജീവിത രീതികളും സംബന്ധിച്ച കൃത്യമായ അവലോകനത്തിന്റെ അടിസ്ഥാനത്തിലാണ് പദ്ധതികൾ ആസൂത്രണം ചെയ്ത് നടപ്പിലാക്കുന്നത്. സർവ്വേയിൽ കാലോചിതമായി മാറ്റങ്ങൾ വരുത്തി പുതിയ സാമൂഹിക സാമ്പത്തിക സർവ്വേ (ഇ- സർവ്വേ) 2018 കാലയളവിൽ ആരംഭിച്ചിട്ടുണ്ട്.</p>
(ബി)	<p>അവസാനം നടത്തിയ സർവ്വേയിൽ കണ്ട പ്രസ്തുത വിഭാഗങ്ങളിൽപ്പെട്ട ജനങ്ങളുടെ ജനസംഖ്യ വർദ്ധനവ്, ജനസംഖ്യ സംബന്ധിച്ച സവിശേഷ വിവരങ്ങൾ എന്നിവ വെളിപ്പെടുത്തുമോ;</p>	(ബി)	<p>പ്രസ്തുത സർവ്വേയിൽ ജനസംഖ്യ വർദ്ധനവ് സംബന്ധിച്ച താരതമ്യ പഠനം നടത്തിയിട്ടില്ല. 2001, 2011 വർഷങ്ങളിലെ സെൻസസ് കണക്കുകൾ പ്രകാരം കേരളത്തിലെ പട്ടികജാതി ജനസംഖ്യ യഥാക്രമം ആകെ ജനസംഖ്യയുടെ 9.8% ൽ നിന്നും 9.1% മായി കുറയുകയാണുണ്ടായിട്ടുള്ളത്.</p> <p>2009-10 ലെ കില സർവ്വേ പ്രകാരം പട്ടികജാതി ജനസംഖ്യ സംബന്ധിച്ച സവിശേഷ വിവരങ്ങൾ ക്രോഡീകരിച്ച് ചുവടെ ചേർക്കുന്നു.</p> <p>സംസ്ഥാനത്ത് ആകെ 5,64,329 പട്ടികജാതി കുടുംബങ്ങൾ വസിക്കുന്നു. പട്ടികജാതി കുടുംബങ്ങളും, ജനസംഖ്യയും ഏറ്റവും കൂടുതൽ ഉള്ളത് പാലക്കാട് ജില്ലയിലും ഏറ്റവും കുറവ് വയനാട് ജില്ലയിലുമാണ്. ഏറ്റവും കുറവ് ജനസംഖ്യയുള്ള ഉപവിഭാഗങ്ങൾ നേരിയൻ, ബതഡ,</p>

			<p>സമഗര, മൈല, പുതിതര വണ്ണാൻ, ഡോംബൻ, മണ്ടാല എന്നിവയാണ്. ഏറ്റവും ദുർബ്ബല വിഭാഗങ്ങളായി കണ്ടെത്തിയിട്ടുള്ള അഞ്ച് കമ്മ്യൂണിറ്റികൾ അരുന്ധതിയാർ/ ചക്കിലിയാർ, കള്ളാടി, നായാടി, വേടൻ എന്നിവയാണ്. പട്ടികവർഗ്ഗവികസന വകുപ്പ് അവസാനം നടത്തിയ സർവ്വേപ്രകാരം 4,26,208 പട്ടികവർഗ്ഗക്കാരാണുള്ളത്. 10,7,965 കുടുംബങ്ങളുണ്ട്. ഇത് ജനസംഖ്യയുടെ 1.28 ശതമാനമാണ് എന്നാൽ 2011 ലെ സെൻസസ് പ്രകാരം പട്ടികവർഗ്ഗ ജനസംഖ്യ 4,84,839 ആണ്. ഇത് ജനസംഖ്യയുടെ 1.45 ശതമാനമാണ്. സർവ്വേയുടെ സവിശേഷതകൾ</p> <ol style="list-style-type: none"> 1. പട്ടികവർഗ്ഗ ജനസംഖ്യ ഏറ്റവും കൂടുതലുള്ള ജില്ല വയനാടാണ്. ഇത് ആകെ പട്ടികവർഗ്ഗ ജനസംഖ്യയുടെ 18.76%മാണ്. ഇടുക്കി ജില്ലയാണ് രണ്ടാം സ്ഥാനത്തുള്ളത്. 2. പട്ടികവർഗ്ഗ വിഭാഗങ്ങൾ ഏറ്റവും കൂടുതലുള്ള ജില്ലകൾ വയനാട്, ഇടുക്കി, കാസർഗോഡ്, പാലക്കാട് എന്നിവയാണ്. 3. കേരളത്തിൽ 4762 പട്ടികവർഗ്ഗ കോളനികൾ നിലവിലുണ്ട്. 4. സ്ത്രീ പുരുഷ അനുപാതം 1000:1031. 5. സാക്ഷരതാ നിരക്ക് 74.44% ആണ് 6. പട്ടികവർഗ്ഗ വിഭാഗങ്ങളിൽ എറ്റവും കൂടുതൽ ആളുകൾ പണിയർ സമുദായത്തിലാണ്. കറവുള്ളത് മഹാമനസർ സമുദായത്തിലുമാണ്. 7. പ്രാദേശിക ഗോത്രവർഗ്ഗം പട്ടികവർഗ്ഗ ജനസംഖ്യയിൽ 6.17% ആണ്. ചോല നായ്ക്കരാണ് ഈ വിഭാഗത്തിൽ ഏറ്റവും കൂടുതലുള്ളത്.
(സി)	<p>പ്രസ്തുത വിഭാഗങ്ങളുടെ ജനസംഖ്യ വിവരങ്ങളും സാമൂഹിക-സാമ്പത്തിക അവസ്ഥയും ജീവിത നിലവാരവും സംബന്ധിച്ച വിവരങ്ങൾ സംസ്ഥാനത്തിന്റെ വികസന പദ്ധതികളിലേക്ക് സമന്വയിപ്പിക്കുന്നത് എങ്ങനെയെന്ന് വ്യക്തമാക്കുമോ;</p>	(സി)	<p>സംസ്ഥാന ബഡ്ജറ്റിൽ പ്രഖ്യാപിക്കുന്ന പട്ടികജാതി ഉപപദ്ധതി വിഹിതം സംസ്ഥാനത്തെ പട്ടികജാതി ജനസംഖ്യയുടെ ശതമാനത്തേക്കാളും ഉപരിയായി ബഡ്ജറ്റിൽ വകയിരുത്തുന്നുണ്ട്. 2018-19 സാമ്പത്തിക വർഷത്തെ എസ്.സി.പി ബഡ്ജറ്റ് വിഹിതം 9.81 ശതമാനമായിരുന്നപ്പോൾ പട്ടികജാതി ജനസംഖ്യ, പ്രാതിനിധ്യം 9.1 ശതമാനമായിരുന്നു. പട്ടികജാതി വിഭാഗത്തിന്റെ സാമൂഹികവും, സാമ്പത്തികവുമായ പിന്നോക്കാവസ്ഥ പരിഹരിക്കുന്നതിനും, ജീവിത നിലവാരം ഉയർത്തുന്നതിനുമുള്ള വിവിധ പദ്ധതികൾ സംസ്ഥാന സർക്കാർ ബഡ്ജറ്റിൽ ഉൾപ്പെടുത്തി നടപ്പിലാക്കി വരുന്നുണ്ട്. അതുപോലെ പട്ടികവർഗ്ഗ വിഭാഗങ്ങളുടെ ജനസംഖ്യ മൊത്തം ജനസംഖ്യയുടെ 1.45 ശതമാനമാണ്.</p>

			<p>എന്നാൽ ജനസംഖ്യാനപാതത്തിന് മുകളിലാണ് ബഡ്ജറ്റിൽ ഈ വിഭാഗത്തിന് തുക വകയിരുത്തുന്നത്. ജനസംഖ്യാ കണക്കുകളുടേയും സർവ്വേ റിപ്പോർട്ടിന്റേയും പട്ടികവർഗ്ഗ ജില്ലാതല ഉദ്യോഗസ്ഥരുടേയും റിപ്പോർട്ടിന്റെ അടിസ്ഥാനത്തിൽ പദ്ധതികളുടെ ആവശ്യകത മനസ്സിലാക്കിയാണ് നടപ്പിലാക്കുന്നത്.</p>
(ഡി)	<p>പ്രസ്തുത വിഭാഗങ്ങളുടെ വിദ്യാഭ്യാസം, തൊഴിലവസരങ്ങൾ, തൊഴിൽ സാഹചര്യങ്ങൾ എന്നിവ സംബന്ധിച്ച സർവ്വേകൾ നടത്താറുണ്ടോ; ഇത്തരം വിവരങ്ങൾ വിശകലനം ചെയ്ത് മെച്ചപ്പെട്ട സൗകര്യങ്ങൾ ഉണ്ടാക്കുന്നതിനുള്ള ശ്രമങ്ങൾ വിശദമാക്കുമോ;</p>	(ഡി)	<p>പട്ടികജാതി/പട്ടികവർഗ്ഗ വിദ്യാർത്ഥികൾക്ക് നല്ല തലമുതൽ പ്രൊഫഷണൽ കോഴ്സുകൾ വരെ മെച്ചപ്പെട്ട വിദ്യാഭ്യാസം സംസ്ഥാനത്തിനകത്തും/പുറത്തും ലഭിക്കുന്നതിനുള്ള പദ്ധതികൾ/വിവിധ വിദ്യാഭ്യാസ ധനസഹായങ്ങൾ/പ്രോത്സാഹന സമ്മാനങ്ങൾ/ടെയിനിംഗുകൾ എന്നിവ നൽകുന്നതിനുള്ള പദ്ധതികളും ആവിഷ്കരിച്ച് നടപ്പിലാക്കുന്നുണ്ട്. വിദേശ രാജ്യങ്ങളിൽ കൂടുതൽ തൊഴിലവസരങ്ങളുള്ള കോഴ്സുകൾ കണ്ടെത്തി അവയ്ക്കുള്ള പരിശീലനവും വിദേശ രാജ്യങ്ങളിൽ തൊഴിൽ ലഭിക്കുന്നതടക്കമുള്ള പദ്ധതികളും നടത്തുന്നുണ്ട്.</p>
(ഇ)	<p>പ്രസ്തുത വിഭാഗങ്ങളുടെ ആരോഗ്യ സ്ഥിതിയെ സംബന്ധിച്ചും ജീവിക്കുന്നതിനുള്ള അടിസ്ഥാന സൗകര്യങ്ങളുടെ അപര്യാപ്തത സംബന്ധിച്ചുമുള്ള വിവരങ്ങൾ ശേഖരിക്കുന്നുണ്ടോ; സൗകര്യങ്ങൾ മെച്ചപ്പെടുത്തുന്നതിന് ഈ വിവരങ്ങളുടെ അടിസ്ഥാനത്തിൽ നടപടി സ്വീകരിക്കുമോ; വ്യക്തമാക്കുമോ;</p>	(ഇ)	<p>പട്ടികജാതി വിഭാഗത്തിൽപ്പെട്ടവരുടെ ആരോഗ്യ സംരക്ഷണവുമായി ബന്ധപ്പെട്ട് "ഹെൽത്ത് കെയർ സ്കീം" എന്ന പദ്ധതി നടപ്പിലാക്കുന്നുണ്ട്. ഈ പദ്ധതി മുഖേന 29 പട്ടികജാതി സങ്കേതങ്ങളിൽ ഹോമിയോ ഹെൽത്ത് സെന്ററുകൾ, മെഡിക്കൽ ക്യാമ്പുകൾ ഡി-അഡിക്ഷൻ പ്രോഗ്രാമുകൾ, മാതൃക രോഗങ്ങൾ ബാധിച്ചവർ അത്യാഹിതങ്ങളിൽപ്പെട്ടവർ എന്നിവർക്കുള്ള ആരോഗ്യ സുരക്ഷ പദ്ധതി, വ്യക്തിഗത ചികിത്സാ ധനസഹായം, മാനസികവും ശാരീരികവുമായ വെല്ലുവിളികൾ നേരിടുന്ന പട്ടികജാതി കുടുംബങ്ങൾക്കുള്ള ധനസഹായം, പാലിയേറ്റീവ് കെയർ മുതലായ പദ്ധതികൾ നടപ്പിലാക്കി വരുന്നു. ആധുനിക വൈദ്യ സഹായം എല്ലാ പട്ടികവർഗ്ഗക്കാർക്കും ലഭ്യമാക്കുക എന്ന ലക്ഷ്യത്തോടെ ഡോക്ടർ, പാരാമെഡിക്കൽ സേവനം ഉൾപ്പെടെ എല്ലാ ആധുനിക സൗകര്യങ്ങളോടുകൂടിയ 14 മൊബൈൽ മെഡിക്കൽ ക്ലിനിക്കുകൾ സംസ്ഥാനമൊട്ടാകെ 2017-18 മുതൽ പ്രവർത്തനം ആരംഭിച്ചു. പട്ടികജാതി/പട്ടികവർഗ്ഗ മേഖലകളിൽ കണ്ടുവരുന്ന രോഗങ്ങൾ, ത്വക്ക് രോഗങ്ങൾ, പകർച്ച വ്യാധികൾ, വീളർച്ച പോലുള്ള അസുഖങ്ങൾ എന്നിവ നിയന്ത്രണ വിധേയമാക്കുന്നതിനും ഗർഭിണികളായ സ്ത്രീകൾക്ക് വിദഗ്ദ പരിശോധന സമയാസമയങ്ങളിൽ ലഭ്യമാക്കുന്നതിനും ശിശുമരണ നിരക്ക് കുറയ്ക്കുന്നതിനും</p>

			<p>ആരോഗ്യമുള്ള ഒരു പുതിയ തലമുറയെ വാർത്തെടുക്കുകയും ചെയ്യുക എന്ന ലക്ഷ്യത്തോടെയാണ് മൊബൈൽ മെഡിക്കൽ യൂണിറ്റുകൾ പ്രവർത്തിച്ചു വരുന്നത്. മൊബൈൽ മെഡിക്കൽ യൂണിറ്റുകൾ എല്ലാ ദിവസങ്ങളിലും ഓരോ കോളനികൾ സന്ദർശിച്ച് ചികിത്സാ വിധികൾ നിശ്ചയിച്ച് മരന്ന് നൽകുന്നതും വിദഗ്ദ ചികിത്സ ആവശ്യമായവർക്ക് താലൂക്ക് ജില്ലാ ആശുപത്രികൾ വഴി ചികിത്സ ലഭിക്കുന്നതിനുള്ള നടപടി സ്വീകരിച്ചു വരുന്നു.</p> <p>ഇതു കൂടാതെ താഴെപ്പറയുന്ന വിവിധ പദ്ധതികളും ആവിഷ്കരിച്ച് നടപ്പിലാക്കുന്നു.</p> <ul style="list-style-type: none"> • സൗജന്യ ചികിത്സ ഉറപ്പു വരുത്തുന്നതിന് സമഗ്ര ആരോഗ്യ സുരക്ഷാ പദ്ധതി. • ഗർഭിണികളുടെയും, മുലയൂട്ടുന്ന അമ്മമാരുടെയും ആരോഗ്യ സുരക്ഷാ ഉറപ്പു വരുത്തുന്നതിന് ജനനി ജന്മരക്ഷാ പദ്ധതി. • സിക്നിൾസെൽ അനീമിയ രോഗികൾക്ക് സമാശ്വാസ ധനസഹായം നൽകുന്ന പദ്ധതി. • ആയുർവേദ ഡിസ്പെൻസറികൾ, അലോപ്പതി ഒ.പി. ക്ലിനിക്കുകൾ, മൊബൈൽ മെഡിക്കൽ യൂണിറ്റുകൾ, ന്യൂട്രീഷ്യൻ റിഹാബിലിറ്റേഷൻ സെന്ററുകൾ. • അട്ടപ്പാടിയിൽ പാചകം ചെയ്ത ഭക്ഷണം നൽകുന്ന കമ്മ്യൂണിറ്റി കിച്ചൻ പദ്ധതി • വനിതാ ശിശുവികസന വകുപ്പിനു കീഴിൽ കുട്ടികൾക്കും കൗമാരപ്രായക്കാരായ പെൺകുട്ടികൾക്ക് പോഷകാഹാര വിതരണം. • പരമ്പരാഗത കൃഷി പ്രോത്സാഹിപ്പിക്കുന്നതിന് മില്ലറ്റ് വില്ലേജ് പദ്ധതി. • വർഷകാലത്തും പഞ്ഞമാസങ്ങളിലും ഭക്ഷ്യധാന്യങ്ങൾ വിതരണം ചെയ്യുന്ന പദ്ധതി.
(എഫ്)	<p>പ്രസ്തുത വിഭാഗങ്ങളുടെ സംവരണ ആനുകൂല്യം എല്ലാ ഉപ വിഭാഗങ്ങൾക്കും ജനസംഖ്യാടിസ്ഥാനത്തിൽ ലഭ്യമാകുന്നുണ്ടോയെന്ന് പരിശോധിച്ചിട്ടുണ്ടോ എന്ന് അറിയിക്കാമോ?</p>	(എഫ്)	<p>ഏറ്റവും പരിഗണനയർഹിക്കുന്ന ദുർബല വിഭാഗങ്ങളായ 5 ഉപവിഭാഗങ്ങൾക്കു വേണ്ടി മാത്രമായി (വേദർ, നായാടി, കള്ളാടി, അരുദ്ധതിയാർ/ചക്ലിയർ) പ്രത്യേക പദ്ധതി ബഡ്ജറ്റിൽ ഉൾക്കൊള്ളിച്ചിട്ടുണ്ട്.</p> <p>പട്ടികഗോത്രവർഗ്ഗക്കാർക്ക് സർക്കാർ സർവീസിൽ നിലവിൽ 2 ശതമാനം സംവരണമാണുള്ളത്. എന്നാൽ പട്ടികവർഗ്ഗ വിഭാഗത്തിനായി നിക്ഷിപ്തപ്പെട്ട ഒഴിവുകളിൽ യോഗ്യരായ</p>

		ഉദ്യോഗാർത്ഥികളെ ലഭിക്കാത്ത സാഹചര്യവും നിലനിൽക്കുന്നു. ഇത് പരിഹരിക്കാനുള്ള തുടർ നടപടികൾ സ്വീകരിച്ചു വരുന്നു.
--	--	---



സെക്ഷൻ ഓഫീസർ